

Нөкис қаласы 22-киши районда жүз берген жынаят бойынша РӘСМИЙ МАҒЛЫҰМАТ

2021-жыл 21-январь күни саат 11:30 лар шамасында Нөкис қаласы Ишки ислер уйымлары хызметин муўапықластырыў басқармасына келип түскен хабарға көре, Нөкис қаласы 22-киши район, 8 /6-жай 27-ханасында жасаўшы пуқара Р.У.(1981 ж.т. ҳаял)дың өли денеси, адам өлтириў жынаяты белгилери менен жасаў үйинен табылған.

Усы ҳәдийсе бойынша 2021-жыл 21-январь күни Нөкис қаласы прокуратурасы тәрәпинен Өзбекстан Республикасы Жынаят кодексиниң 97-статьясы 1-бөлими менен жынаят иси қозғатылған.

Тергеў-оператив топары әмелге асырған кең көлемли илажлар нәтийжесинде жынаят ашылып, жынаят Нөкис қаласында жасаўшы пуқара З.М.(1979 ж.т. ҳаял) тәрәпинен исленгенлиги анықланды.

Сондай-ақ, тергеў барысында анықланыўынша, пуқара З.М. мархум Р.У.дан қарызға пайыз есесине мәлим муғдарда пул алғанлығы, бирақ усы пулды өз ўақтында үстемеси менен қайтарып бере алмағанлығы, 2021-жыл 20-январь күни мархум Р.У.ның үйине келгенлиги, ҳәм ортада усы мәселеде өз-ара жәнжел келип шығып, З.М. дастурхан үстинде турған хожалық пышағы менен Р.У.ның денесиниң дус келген жерлерине урып, қасттан өлтирген.

22.01.2021-жылда пуқара З.М. Өзбекстан Республикасы Жынаят кодексиниң 97-статьясы 1-бөлими менен гүманланыўшы сыпатында жынаят исине қатнастырылып, Жынаят-процессуал кодексиниң 221-статьясы тәртибинде усланды.

Жынаят ислери бойынша Нөкис қаласы судының 23.01.2021-жылғы уйғарыўына тийкар оған «қамақ» бас шарасы қолланылды.

Хәзирги ўақытта дәслепки тергеў хәрекетлери алып барылмақта.

ҚР Прокуратурасы